

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்

(அய்யதஹுஸ்லாஹுத் தஆலா பின்ஸரிஹில் அஸீஸ் - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)

அவர்கள் 14.04.2017 அன்று ஆற்றிய ஜுமுஆ பேருரையின் சுருக்கம்

எல்லாவற்றிற்கும் முதலில் நான் கூற விரும்புவது ஜுமுஆவுக்காக நாம் இன்று எடுத்திருக்கிற இந்த இடம்தான் அடுத்த ஜுமுஆவுக்காகவும் என்று கூறப்படுகிறது. இங்கு விமான நிலையம் அருகில் இருப்பதால் விமானங்களின் போக்குவத்துகளின் காரணமாக சில வேளைகளில் விமானங்களின் இரைச்சல் ஏற்படலாம். சில நேரங்களில் இன்னும் அதிகமாகவும் இருக்கலாம். இரைச்சலுக்கிடையிலும் எனது குரலை சென்று சேர வைக்க முயற்சி செய்வேன். வார்த்தைகளும் உங்களுக்கு வந்து சேர வைப்பேன். இப்போது இருப்பது போன்று இரைச்சல் இருந்தால் அதனை சகித்துக் கொள்ளலாம்.

எவ்வாறிருப்பினும், இட நெருக்கடியின் காரணமாக பைத்துஸ் ஸூபூஹ் -ல் ஒன்று திரள முடியாதிருந்தது. பொருத்தமான விலையில் வேறு ஓர் அரங்கு ஜமாஅத்திற்கு கிடைக்க இயலாமல் இருந்தது என்று கூறுகின்றனர். குறித்த நேரத்தில் முயற்சி செய்திருந்தால் கிடைத்திருக்கலாம் என்பது எனது கருத்தாகும். வேலை நடந்து விடும் என்ற எதிர்பார்ப்பில் இருந்து விடுகின்றனர். அல்லாஹ்வின் அருளால் எதிர்பாராத விதமாக சில வேலைகள் நடந்தும் விடுகின்றன. ஒருவேளை அஹ்மதிய்யா ஜமாஅத் அல்லாத வேறு ஒன்றின் பணியாக இருந்தால் நடக்காமலும் கூட போய் விடலாம். அதற்காக முன்னரே முயற்சி கூடாது என்பது பொருளல்ல.

இந்த நல்ல எதிர்பார்ப்பு, கவனமின்மை, முக்கியத்துவத்தை உணராமையே காரணமாக புதிதாக வாங்கப்பட்ட பைத்துஸ் ஸூபூஹின் அருகிலுள்ள இடமான பைத்துல் ஆஃபியத்தில் ஜுமுஆவோ வேறு எந்த வகையான நிகழ்ச்சியையோ நடத்த முடியவில்லை. கடந்த வருடம் நான் மாநாட்டிற்கு வந்திருந்தபோது பைத்துஸ் ஸூபூஹில் ஜுமுஆ நடத்தினேன். இடநெருக்கடியால் பெண்களையும் அருகிலுள்ள ஜமாஅத்துகளையும் ஜுமுஆவிற்கு வர வேண்டாம் என்று தடுக்கப்பட்டது. அப்போது நான் ஜமாஅத் நிர்வாகிகளிடம் பைத்துல் ஆஃபியத்தைப் பயன்படுத்துவதற்கு விரைவில் அனுமதி வாங்குங்கள் என்று கூறியிருந்தேன். அதன் மூலம் இதுபோன்ற சிக்கல்களை நாம் எதிர்கொள்ளாமல் இருப்பதற்காக அவ்வாறு செய்ய வேண்டும் என்று கூறியிருந்தேன். எனது கருத்தின்படி அல்லது இவர்கள் தந்த அறிக்கையின்படி பொறுப்புடன் முயற்சி செய்யுங்கள். ஆனால் கவன்சில் சிறு சிறு ஆட்சேபனைகளை வைத்துக் கொண்டே செல்கிறது. இவற்றை இவர்கள் முதலிலேயே கவனத்தில் கொண்டிருக்க வேண்டும். போனவுடன் அனுமதி தருவதற்கு கவன்சில் ஒன்றும் இவர்களின் நிர்வாகத்தின் கீழ் இல்லை. கட்டடம் வாங்கியதிலிருந்து பொறுப்புடன் உடனடியாக அதனைப் பயன்படுத்த அனுமதியும், செய்ய வேண்டிய மாறுதலுக்கான பணிகளையும் ஆரம்பித்திருக்க வேண்டும். அந்தப் பணியை ஆரம்பித்திருந்தால் இன்று இந்த சிக்கல் ஏற்பட்டிருக்காது.

ஈஸ்டரின் விடுமுறை விடப்பட்டுள்ளதால் மக்களின் வருகை அதிகமாக இருப்பதால் இது பெரிய இடமாகும் என்று கருதப்பட்ட இந்த இடமும் நெருக்கடியாக உள்ளது. பைத்துல் ஆஃபியத்திலும் இந்த நெருக்கடி ஏற்பட்டிருக்கும். ஆனால் பொதுவான ஜுமுஆக்களை அங்கு தொழ முடிந்திருக்கும். 2-3 வருடங்கள் ஆகி விட்டன. கட்டடம் வாங்கப்பட்டு இதுவரை அதனை பயன்படுத்துவதில் சில தடைகள் உள்ளன. இந்த இடம் வாங்கும்போதாவது உலகின் நிலை சற்று மேம்பட்டிருந்தது. முஸ்லிம்களின் நிலை சற்று நன்றாக இருந்தது. இதனால் அப்போது பணியைத் தொடங்கி இருந்தால் அனுமதி விரைவில் கிடைத்திருக்கலாம். ஆனால் இன்று முஸ்லிம்களைப் பற்றி இவர்களின் பாதுகாப்புணர்வு மிகவும் அதிகமாக விட்டது. இதனால் சில சிக்கல்கள் ஏற்படுகின்றன. ஒருவேளை அமீர் சாஹிபும் நிர்வாகமும் இது காரணமில்லை என்று கூறலாம். இவ்வாறுதான் நடக்க வேண்டியதிருந்தது என்று கூறலாம்.

எவ்வாறிருப்பினும், துஆ செய்யுங்கள். வரக்கூடிய ஜுமுஆவில் அதாவது வருங்காலத்தின் ஜுமுஆவில் அடுத்த ஜுமுஆவை நான் கூறவில்லை. இனி வரக்கூடிய நிகழ்ச்சிகளை பைத்துல் ஆஃபியத்தில் ஜுமுஆவுக்காக பயன்படுத்த அனுமதி கிடைக்க வேண்டும் அல்லது குறைந்தபட்சம் எல்லாரும் வசதியாக அமரும் அளவுக்கு ஓரிடம் கிடைக்க வேண்டும். இந்த நெருக்கடி பைத்துல் ஆஃபியத்திலும் சிறிது நேரத்திற்காக அகல முடியும். ஜமாஅத் வளரவுள்ளது - இன்ஷா அல்லாஹ். வளர்ந்து கொண்டிருக்கிறது. எனவே எந்த இடங்களை நாம் வாங்குவோமோ அது சிறிதாகிக் கொண்டேதான் செல்லும். ஆனால், ஓரிடத்தை வாங்கி விட்டு, நமது அசட்டையால் பல வருடங்களாக அதனைப் பயன்படுத்தாமல் இருந்ததால் இந்த இடமும் நெருக்கடியாகி விட்டது என்று கூறுவது ஒரு பதிலல்ல; அறிவுடைமையும் அல்ல.

எவ்வாறிருப்பினும், இந்த கருத்திற்குப் பிறகு சில மாஹூம்களின் ஜனாஸா தொழுகையை தொழ வைக்க வேண்டியதிருந்ததால் அவர்களைப் பற்றிய சில கருத்துக்கள் முன்னால் வந்து விட்டன. நான் அவர்களைப் பற்றியே கூறலாம் என்று யோசித்தேன். அவர்களுள் இயக்கத்திற்காக ஷஹீதான ஒருவரும் இருக்கிறார். இன்னொருவர் ஜமாஅத்தின் முரப்பி ஆவார். மற்றொருவர் ஹஸ்ரத் மஸீஹ் மவ்லூது (அலை) அவர்களுடைய பேத்தி ஆவார். இவர்களுள் சிலரின் பண்புகள் ஜமாஅத்தின் எல்லா மட்டத்தினருக்கும் நல்ல முன்னுதாரணமாகும். இவர்களின் இந்த செயலை நம்மில் ஒவ்வொருவரும்

பின்பற்றத் தகுந்தவையாகும். பலருக்கு அதில் பாடம் உள்ளது. ஆகவே, நான் இந்த மாணவர்களின் நற்குறிப்பை சுருக்கமாகக் கூறுவதற்கு பசுமாத, சற்று விரிவாக்கிக் கூறலாம் என்று நினைத்தேன். என் முன்னால் கொண்டு வரப்பட்டுள்ள ஒவ்வொருவரின் வாழ்வின் அம்சங்களும் மண் களா நற்புறா - அவர்கள் தங்கள் உடன்படிக்கையையும், எண்ணங்களையும், விருப்பத்தையும் நிறைவேற்றி விட்டார்கள் என்ற வசனத்தை உண்மையாக்கியவர்கள் என்று நான் அறிகிறேன். இவர்கள் உலகத்தை விட மார்க்கத்திற்கு முன்னுரிமை வழங்கியவாறு தமது வாழ்வைக் கழித்தவர்கள். அதே நிலையில் இறைவன் முன்னால் சென்று விட்டார்கள்.

அவர்களுள் நமது முதலாவது ஷஹீது சகோதரர் பேராசிரியர் டாக்டர் அஷ்ஃபாக் அஹ்மத் சாஹிப் ஆவார். இவர் கடந்த ஜூன் நாளன்று ஷஹீதாக்கப்பட்டார். ஓய்வுபெற்ற பேராசிரியர் டாக்டர் அஷ்ஃபாக் அஹ்மத் சாஹிப் லாஹூரின் சேக் கல்தான் அஹ்மத் சாஹிபின் மகன் ஆவார். இவரது வயது 68. கடந்த ஜூன் நாளன்று ஜூன் தொழுகைக்காக சென்று கொண்டிருந்தார். வழியில் மோட்டார் சைக்கிளில் வந்த ஜமாஅத்தின் எதிரிகள் இவரை சுட்டு ஷஹீதாக்கி விட்டார்கள். இன்னா லில்லாஹி வஇன்னா இலைஹி ராஜிவூன்.

ஷஹீது மாணவரின் குடும்பத்தில் அஹ்மதிய்யத், ஷஹீது மாணவரின் தந்தைவழிப் பாட்டனார் சேக் அப்துல்லாஹ் காதர் சாஹிபின் மூலம் ஊன்றப்பட்டது. ஹஸ்ரத் மஸ்ஹ் மவ்லூது (அலை) அவர்கள் லூதியானா வந்த காலத்திலேயே இது நடந்தது. மாணவரின் அல்லாஹ்வின் அருளால் மாணவரின் மூலியாக இருந்தார். கிளாஃபத்துடன் அளவு கடந்த அன்பு கொண்டிருந்தார். தஹ்ஜஃத் தொழுவராகவும், விருந்தோம்பல் செய்பவராகவும், படைப்பின் சேவை செய்பவராகவும், பொறுப்பாளர்களுக்கு கட்டுப்படுபவராகவும், நல்ல மாசற்ற மனிதராகவும் இருந்தார். ஜமாஅத் பணிகளில் எப்போதும் முன்னணியில் நிற்பார். மிகவும் உயர் நல்லொழுக்கம் கொண்டவர். அல்லாஹ்வின் பக்கம் அழைப்பதில் நல்ல ஆர்வம் இருந்தது. உயர்ந்த நல்லொழுக்கம் மற்றும் பழகுவதற்கு எளியவருமாக இருந்தார். அதனால் தமது மாணவர்கள் மற்றும் உடனிருந்த பேராசிரியர்கள் அனைவராலும் ஒன்றுபட்டு ஏற்றுக் கொள்ளப்பட்டவராகவும் இருந்தார்.

தமது உடனிருந்த பேராசிரியர்களை வீட்டுக்கு விருந்திற்கு அழைத்து ஜமாஅத்தை தாக்கத்தை ஏற்படுத்தும் ரீதியில் அறிமுகம் செய்து வைப்பார். இதன் காரணமாக இவருக்கு மிரட்டல்களும் வந்தன. ஆனால் அவர் அதனை பொருட்படுத்தியதில்லை. மாறாக, இது சாதாரண விஷயம்தான் என்று கூறி வந்தார். சிறுவயதிலிருந்தே மாணவருக்கு ஜமாஅத்திற்கு தொண்டாற்றும் ஆர்வம் மிக அதிகமாக இருந்தது. ஜமாஅத்தின் அடிப்படையிலும் கிளை அமைப்புகளின் கீழும் பல்வேறு இடங்களில் பல்வேறு துறைகளில் ஜமாஅத்துக்கு தொண்டாற்றும் வாய்ப்பு பெற்று வந்தார். ஸப்சாரா வட்டத்தில் வசித்த காலத்திற்குப் பிறகு அந்த ஹல்காவின் தலைவராகவும், ஸயீமே அஃலா அன்ஸாரூல்லாவாகவும் மிகச் சிறப்பாக தொண்டு செய்யும் வாய்ப்பு பெற்றார். இவ்வருடம் அவர் அல்லாஹ்வின் பக்கம் அழைக்கும் துறையின் செயலராக அல்லாமா இஃபால் டவுன் லாஹூரில் நியமிக்கப்பட்டிருந்தார். மிகச் சிறந்த முறையில் தஃவத்தே இல்லாஹ் பணியைச் செய்து வந்தார்.

இவர் ஹஸ்ரத் நான்காவது கல்ஃபத்துல் மஸ்ஹ் காலத்தில் ஒரு கனவு கண்டிருந்தார். ஷஹீது மாணவரின் சகோதரர் கூறுகிறார்: இரண்டு நாட்களுக்குப் பிறகு எனக்கு திடீரென நினைவு வந்தது. அந்தக் கனவு இவ்வாறாக இருந்தது. அப்பகுதியில் அஹ்மதியல்லாத பள்ளியில் ஹஸ்ரத் நான்காவது கல்ஃபத்துல் மஸ்ஹ் வஃபாத் ஆகி விட்டார்கள் என்று அறிவிக்கிறார்கள். நான் வீட்டின் தபால் பெட்டியில் பார்க்கிறேன். அதில் ஒரு கத்தி கிடக்கிறது. அப்போது அதற்கு விளக்கமாக அவர் கூறியிருந்தார். கத்தியைப் பார்ப்பதன் பொருள் ஜமாஅத் தியாகங்கள் செய்ய வேண்டியது வரும். நான்காவது கல்ஃபத்துல் மஸ்ஹின் மரணம் என்பதன் பொருள் அன்னாரது காலத்தில் ஜமாஅத் முன்னேற்றம் ஏற்படும். அன்னாரின் வஃபாத் தெருக்களில் முறைப்படி அறிவிப்பு செய்யப்படும்.

இது அவரது கருத்தின்படி விளக்கமாகும். எவ்வாறிருப்பினும் M.T.A மூலமாக அறிவிக்கப்பட்டதுதான். கனவும் நிறைவேறி விட்டது. கத்தியைக் கண்டதன் பொருள் இவரது ஷஹாதத் ஆகும். அவர் தந்த விளக்கம் சரியானது என்றுதான் தோன்றுகிறது. ஷஹாதத்தினையே சுட்டிக் காட்டப்பட்டது. அது நிகழ்ந்தும் விட்டது. அவர் சகோதரர் கூறுகிறார்: எமது சகோதரர் எம்மை முந்தி விட்டார். குடும்பத்தின் பெயரை ஒளிமயமாக்கி விட்டார். ஷஹாதத்தின் பதவியை அடைந்து குடும்பத்தின் முதல் ஷஹீதாக ஆகி எமக்காக நிரந்தரமான முன்மாதிரியை விட்டுச் சென்று விட்டார். அல்லாஹ் இவரது தகுதியை உயர்த்துவானாக! இவருக்கு ஆறு சகோதரர்களும் ஒரு சகோதரியும் இருக்கிறார்கள். அனைவருமே கிட்டத்தட்ட வெளியில்தான் இருக்கிறார்கள்.

இரண்டாவது மாணவரின் இந்தியாவிலுள்ள கிழக்கு கோதாவரியின் முபல்லிக் இன்சார்ஜ் கண்ணியத்திற்குரிய H. நாஸிருத்தீன் சாஹிப் அவர்களுடையது. 7 ஏப்ரல் 2017 அன்று கோதாவரி நதியில் மூழ்கியதனால் தமது 42 -வது வயதில் வஃபாத் ஆகிவிட்டார். இன்னாலில்லாஹி வ இன்னா இலைஹி ராஜிவூன்.

விபத்து நடந்த அன்று அவர் சிக்கந்தராபாத் அமீர் சாஹிப் மற்றும் ஜமாஅத் சகோதரர்களுடன் சேர்ந்து வாங்கல்பூரி ஜமாஅத்தில் ஃபஜர் தொழுது விட்டு ஆற்றுக்குச் சென்றார்கள். நன்றாக நீந்தத் தெரிந்தவர். அங்கு சகோதரர்களுடன் நீந்தும்போது காணாமல் போய் விட்டார். மீனவர்களின் உதவியுடன் ஒரு மணி நேரம் தேடிய பிறகு இவரது உடல் கொஞ்ச தூரத்தில் கரையில் கிடைத்தது. மாணவருடைய தந்தையார் S. ஷாஹூல் ஹமீது சாஹிப், காவாசேரி என்ற அவரது பகுதியில் முதல் அஹ்மதியாக இருந்தார். அவர் மூலமாகவே அங்கு ஜமாஅத் நிலைநாட்டப்பட்டது. அவரது கண்ணியத்திற்குரிய தாயார் சேலக்கராவின் ஆரம்பகால அஹ்மதிகளில் ஒருவராவார். மாணவரின் 2000 ஆம் ஆண்டு காதியானிலிருந்து படித்து முடித்து ஆந்திர மாநிலம் மற்றும் தெலுங்கானாவில் பல்வேறு இடங்களில் வெற்றி வாய்ந்த முபல்லிக் ஆக பணி செய்து வந்தார். சிந்தக்குண்டாவின்

பெரிய ஜமாஅத்திலும் பணி செய்தார். அவர் மிகவும் ஞானத்துடன் தர்பிய்யத் செய்து தனக்கு கீழுள்ள ஜமாஅத்துகளை பராமரித்து வந்தார். வஃபாத்தின் வேளையில் கிழக்கு கோதாவரியின் முபல்லிக் இன்சார்ஜ் ஆக நியமிக்கப்பட்டிருந்தார்.

இவரது மனைவி கூறுகிறார்: எத்தகைய சில இடங்களிலும் வசிக்க வேண்டியது வந்தாலும் ஜமாஅத் சென்டர் மட்டும் அங்கு இருந்தாலும் அங்கு மனைவியையும் குழந்தைகளையும் அழைத்துச் சென்று தொழுகை நடத்தி தர்ஸ் கொடுத்து வந்தார். இவரது இந்த வழக்கம் வஃபாத்திற்கு முந்தைய தினம் வரை தொடர்ந்தது. முரப்பி, முபல்லிக்மார்களுக்கு இது ஒரு பாடமாக இருக்கிறது. ஜமாஅத்திகள் தொலை தூரத்தில் இருக்கின்றன. ஒருவரும் வரவில்லை என்றாலும் கூட ஜமாஅத்துடன் தொழுகை நடைபெற வேண்டும். தமது வீட்டினரைச் சேர்த்துக் கொண்டு தொழ வேண்டும்.

பிறகு இவரது மனைவி கூறுகிறார்: காமாரெட்டி பகுதியில் நியமிக்கப்பட்டிருந்தார். அங்கு அவர் பிரசுரம் விநியோகம் செய்தபோது எதிர்ப்பு அதிகமானது. எதிரிகளால் பிடிக்கப்பட்டார். அவர்கள் நன்றாக அடித்து உதைத்தனர். அல்லாஹ்வின் அருளால் மட்டுமே மயிரிழையில் உயிர் பிழைத்தார்.

அதற்குப் பிறகு அவரது மனைவி கூறுகிறார்: இங்கு மிகவும் ஆபத்தான நிலை இருக்கிறது. பகைமைய இருக்கிறது. எதிர்ப்பு இருக்கிறது. கேரளாவுக்கு மாற்றுமாறு விண்ணப்பம் செய்யுங்கள் என்று கூறியதற்கு அவர் பதில் கூறினார். நாம் மாற்றல் வாங்கிப் போய் விடுவோம். சரிதான். எதிர்ப்பை சான்று காட்டி தலைமையகத்திற்கு எழுதினால் தலைமையகம் மாற்றி விடும். நாம் போய் விடுவோம். ஆனால் இங்கிருக்கிற அஹ்மதிகளை எங்கு மாற்றுவது? அவர்களுக்கு எதிர்ப்பு அப்படியேதான் இருக்கும். எதிர்ப்பிற்கு பயந்து போவது சரியானதல்ல. நாம் நமது வக்ஃபின் உடன்படிக்கையை நிறைவேற்ற வேண்டும். வக்ஃபு செய்து வந்துள்ளோம். எந்த நிலை இருந்தாலும் நாம் இங்குதான் இருக்க வேண்டும் என்று கூறி வந்தார். அப்படியே ஷஹாதத்தின் வாய்ப்பு கிடைத்து விட்டால் பிறகு அதனை விட பெரிய வெகுமதி வேறென்ன இருக்கிறது? எனவே நாம் இங்கேயேதான் இருக்க வேண்டும் என்று கூறி வந்தார்.

அதே போன்று அவரது எளிமை எப்படி இருந்தது என்றால், அவரது மனைவி கூறுகிறார்: வீட்டிற்கு சொந்தமாக எந்த பர்னிச்சர்களும் வாங்கியதில்லை. நாம் வாழ்வை அர்ப்பணித்தவர்கள். ஜமாஅத் சொல்லும் இடத்திற்கு நாம் செல்ல வேண்டியதுள்ளது. எனவே பர்னிச்சர் மற்றும் வீட்டு உபயோகப் பொருள்கள் விரைவில் மாறுவதில் தடையாக இருக்கக் கூடாது என்றே எப்போதும் கூறி வந்தார். என்ன வசதிகளை ஜமாஅத் செய்து தந்துள்ளதோ அதற்குள் வாழ வேண்டும். அதனை போதுமானதாகக்கிக் கொள்ள வேண்டும். வாழ்வை அர்ப்பணித்தவருக்கு இதுவும் ஒரு முன்மாதிரியாகும்.

கடந்த வருடம் அமலாப்புரம் பணியிட மாற்றம் செய்யப்பட்டது. அங்கு குழந்தைகளுக்கு திருக்குர்ஆன் ஓதித் தருவதற்கு எவ்வளவு சிரத்தை மேற்கொண்டார் என்றால் ஒரு கிலோ மீட்டர் சைக்கிளில் சென்று மக்களுக்கு குர்ஆன் ஓதிக் கொடுத்து விட்டு வருவார். முபல்லிக்கள் மற்றும் முரப்பிகளுக்கு இதுவும் ஒரு முன்மாதிரியாகும்.

பிறகு இவரது மனைவி கூறினார்: விருந்தோம்பலின் பெரும் சிறப்பு அவரிடம் இருந்தது. சிறுவர்களுக்கு பள்ளி விடுமுறை நாட்களில் கேரளா வருவதனால் வீட்டில் நான் (மனைவி) இருக்க மாட்டேன். விந்திருனர்கள் வந்தால் அப்போதும் கூட அவர் ஒருபோதும் சிரமத்தைக் காட்டியதில்லை. தானே உணவு சமைத்து விருந்தாளிக்கும் உணவளிப்பார். ஷஹாதத்திற்கான பெரும் விருப்பம் இருந்தது என்பதை முதலில் குறிப்பிட்டேன்.

அவர் கூறினார்: எனது மர்ஹூமான தந்தையையும் ஹஸ்ரத் முஸ்லிஹ் மவ்லூது (ரலி) அவர்களையும் மீண்டும் மீண்டும் கனவில் பார்த்தேன். எனது தந்தையார் என்னிடம் சைகை செய்கிறார்; கூப்பிடுகிறார்கள் என்று மீண்டும் மீண்டும் கனவில் பார்த்தேன். எவ்வாறிருப்பினும், இவரது ஷஹாதத் எவ்வகையில் நடந்தாலும் மார்க்கத் தொண்டிற்காக சென்றிருந்தார். மார்க்கக் சுற்றுப் பயணத்தின் போதே வஃபாத்தும் நிகழ்ந்துள்ளது. விபத்திற்குள்ளாகி வஃபாத் நிகழ்ந்துள்ளது. இதுவும் ஒருவகை ஷஹாதத் ஆகும். அதிகமாக துஆ செய்பவரும், தஹஜ்ஜாத் தொழுவவரும், பழுவதற்கு எளியவரும், தப்லீக் களத்தில் அஞ்சாத முஜாஹித் ஆகவும் இருந்தார். பலமுறை எதிரிகள் அவரை தமது ஆதிக்கத்தில் வைத்து அடித்து உதைத்துள்ளனர். அதை ஒருமுறை நான் ஜல்ஸாக்களின் சொற்பொழிவுகளில் கூறும் சம்பவங்களிலும் இவர் அடி வாங்கிய சம்பவத்தைக் கூறியுள்ளேன். மிகவும் பயங்கரமான முறையில் மவ்லவிகள் அவரை அடித்தனர். இவரது வயது முதிர்ந்த தாயார் மற்றும் மனைவி, இரு மகன்கள் மற்றும் அண்ணன்கள் இருவரில் ஒருவர் பாலக்காடு மாவட்டத்தின் அமீர் H. சுலைமான் சாஹிப் மற்றும் H. ஷம்சீன் சாஹிப் நஷ்ரோ இஷாஅத் காதியானில் மலையாளம் பிரிவில் தொண்டு செய்யும் வாய்ப்பு பெற்று வருகிறார்.

இவருடன் தொண்டாற்றக்கூடிய வாய்ப்பு பெற்ற முபல்லிக் நவீதுல் ஃபதஹ் ஷாஹித் சாஹிப் கூறுகிறார்: மவ்லானா H. நாஸிருத்தீன் சாஹிப் கேரளாவைச் சார்ந்தவர். சுமார் 18 வருடங்களாக ஆந்திரா மற்றும் தெலுங்கானா மாநிலங்களில் தொண்டாற்றி வந்தார். அவர் கூறுகிறார்: ஒரே பகுதியில் வாழ்கின்ற காரணமாக அடிக்கடி சந்தித்துள்ளோம். கூட்டங்களில் மிகவும் பணிவுடன் அமர்ந்திருப்பார். அஹ்மதிய்யத்தின் முன்னேற்றத்திற்காக எந்தப் பணியையும் செய்வதற்கு ஆயத்தமாக இருப்பார். மிகவும் அன்பு கொண்டவராக இருந்தார். செயல் உள்ள ஆலிமாக இருந்தார். தொடர்ந்து தஹஜ்ஜாத் தொழுவார். தினமும் முறையாக தஃலிம், தர்பிய்யத் செய்வார். அலுவலகப் பணிக்காக தினமும் நேரம் ஒதுக்குவார். பெரியவர்களை மதிப்பதும் இவரது சிறப்புப் பண்பாக இருந்தது. சிறியவர்களுடன் நல்ல முறையில் நடந்து கொள்வதும் இவரது சிறப்புப் பண்பாக இருந்தது. ஒவ்வொரு நாளும் வெளியில் செல்வார். எதிரிகள் என்ன செய்வார்களோ என்று பயம் கிடையாது. இதனால் இவருக்கு அஹ்மதி அல்லாதவரின் வட்டமும் பரந்ததாக இருந்தது. புன்சிரிப்புடன் அனைவரையும் சந்திப்பார். இவருக்கு ஒரு பிரபல்யம்

கிடைத்திருந்தது. அனைவருக்கும் பிடித்தவராக இருந்தார்.

அவர் கூறுகிறார்: நான் இவரது நெற்றியில் கோபத்தைக் கண்டதில்லை. தம்முடன் உள்ள முஅல்லிம்களுடன் நல்ல முறையில் நடந்து கொள்வார். எப்போதும் அவர்களை கவனித்துக் கொள்வார். சந்திக்கின்ற ஒவ்வொருவரும் அவரிடம் தம்மை அர்ப்பணித்து விடுவார். அந்த அளவுக்கு ஒவ்வொருவருடனும் அன்பு காட்டக் கூடியவர். ஹஸ்ரத் மஸ்ஹ் மவ்லுது (அலை) அவர்களின் நூல்களை மிகவும் கருத்துவாழ்விப்பார். முறையாக படிப்பார். அதற்காக ஒரு நேரத்தை வைத்துக் கொள்வார். இதுவும் ஒவ்வொரு முரப்பி மற்றும் முபல்லிக்கிற்கு மிகவும் அவசியமான பாடமாகும். திருக்குர்ஆன் திலாவத் செய்வதிலிருந்து ஒருபோதும் கவனமற்றிருக்க மாட்டார்.

தினமும் முறைப்படி டைரி எழுதுவார். எப்போதும் கிலாஃபத்தின் தரப்பிலிருந்து சொல்லப்படும் கருத்துக்களை நினைவில் வைத்திருப்பார். குத்பாக்களை எப்போதும் ஆழ்ந்து கேட்பார். கேட்பதுடன் முழுமையாக செயல்பட வேண்டும் என்று முயற்சி செய்வார். எந்த சமாளிப்புகளையும் எடுத்து வைக்கக் கூடாது என்று முயற்சி செய்வார். ஒவ்வொரு சொல்லையும் செயல்படுத்த முயற்சி செய்வார். இதுவும் வாழ்வை அர்ப்பணித்தவருக்கு மிகவும் முக்கியமான விஷயமாகும். கிலாஃபத்துடன் அளவு கடந்த அன்பு கொண்டவர். ஹஸ்ரத் நபிகள் நாயகம் (ஸல்), ஹஸ்ரத் மஸ்ஹ் மவ்லுது (அலை) அவர்கள் மீது நேசமும் பிரியமும் அளவு கடந்து இருந்தது.

முரப்பி சாஹிப் கூறுகிறார்: இவை இவரிடம் காணப்பட்ட சிறப்புகளாகும். இவரிடம் இருந்த ஒரு சிறப்பாவது இவரது இருப்பில் பிறர் காணத்தக்க வகையில் இவை அவரிடம் இருந்தன. கமாரெட்டியில் எதிரிகள் இவரை பிலால் மஸ்ஜிதிற்குப் பிடித்துக் கொண்டுபோய் நன்றாக அடித்து விட்டார்கள். பொறுமையுடன் அடியை வாங்கிக் கொண்டார். பின்வாங்கவில்லை. இவர் அடிபட்டு மருத்துவமனையில் அனுமதிக்கப்பட்டார். போலீஸ் விசாரணைக்காக அழைக்கப்பட்டது. நான் இவரை மருத்துவமனையில் சென்று பார்த்தேன். காயங்களில் பேண்டேஜ் கட்டுகள் போடப்பட்டிருந்தன. ஆனால் முகத்தில் மட்டும் ஓர் ஆன்மீக புன்னகை இருந்தது. மிகவும் மகிழ்ச்சியாக இருந்தார். தானே எல்லா சம்பவத்தையும் கூறினார். எதிரிகள் கேட்டனர். மிர்ஸா குலாம் அஹ்மது என்ன வாதம் செய்தார். நிழலான நுபுவ்வத் பெற்றிருந்ததாக வாதம் செய்தார் என்று இவர் கூறினார். உடனே எதிரிகள் இன்னும் அதிகமாக அடித்தனர். அடித்து அடித்து பிறகு மீண்டும் நிழலான நுபுவ்வத் என்றால் என்ன? என்று கேட்டனர். இவர் கூறினார்: ஹஸ்ரத் முஹம்மது முஸ்தஃபா (ஸல்) அவர்கள் மீது பேரன்பில் திளைப்பதன் மூலம் ஒரு நுபுவ்வத் கிடைக்கிறது. அந்த நுபுவ்வத் தான் அது. எதிரிகள் மீண்டும் அடித்தனர். எவ்வாறு இருப்பினும், இவற்றையெல்லாம் மிகவும் நன்றியுடன் இந்த சம்பவங்களை கூறி வந்தார். இறைவனது மார்க்கத்திற்கு தொண்டு செய்ததில் எனக்கு இந்த வாய்ப்பு கிடைத்தது. அளவில்லாத அடிவாங்குவதற்கு வாய்ப்பு கிடைத்தது என்று கூறுவார்.

ஒருமுறை காமரெட்டியில் பிரசரம் விநியோகித்தபோது எதிரிகள் இவரை தாக்குவதற்கு திட்டமிட்டனர். 20 பிப்ரவரி அன்று முஸ்லிஹ் மவ்லுது தினமாக இருந்தது. இவர் தொழுகை மையத்தைச் சென்றடைந்து விட்டார். அப்போது 100 பேர் கொண்ட அஹ்மதி அல்லாதவர்களின் குழு ஒன்று அவரைத் தேடி வந்தது. இவர் முதலிலேயே பள்ளியை வந்தடைந்து விட்டதால் வழியில் இவரை சந்திக்க முடியவில்லை. இந்த எதிரி மல்லவிகள் ஒரு வழிமுறையைக் கையாண்டனர். நமது முஹம்மது உமர் சாஹிப் என்ற நமது ஜமாஅத் முஅல்லிமும் அவரது மனைவியும் இரு குழந்தைகளும் தொழுகை மையத்தில் நடைபெறவிருந்த கூட்டத்தில் கலந்து கொள்வதற்காக சென்று கொண்டிருந்தார். அவர்களை வழியில் பிடித்து நிறுத்தினர். H. நாஸிருத்தீன் எங்களுக்கு முன்னால் வராத வரை நாங்கள் விட மாட்டோம். மர்ஹூமுக்கு இது தெரிய வந்ததும் உடனே அங்கு சென்றார். நான் நாஸிருத்தீன் என்று அவர்களிடம் கூறினார். உடனே அந்த முஅல்லிம் சாஹிபையும் அவரது மனைவி மக்களையும் விட்டு விட்டனர். இவரை அடித்து இழுத்துக் கொண்டு சென்றனர். பலமாக அடித்தனர். இறுதியில் போலீஸ் மூலமாக இவர் மீட்கப்பட்டார். ஹஸ்ரத் மஸ்ஹ் மவ்லுது (அலை) அவர்களுடைய வாதத்தை மறுத்து விடுங்கள். அதனை பொய்யாக்குங்கள் என்பதே அவர்களின் தீவிரத்திற்கு காரணமாக இருந்தது. அல்லாஹ் இவரது தகுதியை உயர்த்துவானாக! இவரது சந்ததிகளுக்கும் பொறுமையையும் தைரியத்தையும் வழங்குவானாக!

அடுத்த நற்குறிப்பு கண்ணியத்திற்குரிய சாஹிப் ஸாதி அமத்துல் வாஹித் பேகம் சாஹிபா உடையதாகும். இவர் சாஹிப் ஸாதா மிர்ஸா குர்ஷித் அஹ்மது சாஹிபுடைய மனைவியாவார். 10 ஏப்ரல் 2017 இரவு 10.00 மணிக்கு சுமார் 82 –வது வயதில் வஃபாத் ஆகி விட்டார்கள். இன்னா லில்லாஹி வஇன்னா இலைஹி ராஜிஹ். இவர் மிர்ஸா ஷரீஃப் அஹ்மது சாஹிப் உடைய கடைசி மகள் ஆவார்கள். எனது மாமியும் ஆவார்கள். ஹஸ்ரத் மஸ்ஹ் மவ்லுது (அலை) அவர்களுடைய மகன்வழிப் பேத்தியும் ஹஸ்ரத் நவாப் முஹம்மது அலி கான் சாஹிபுடைய மகன்வழிப் பேத்தியுமாவார்கள். ரப்பாவிலுள்ள பெஹ்ஷித் மக்பராவில் நல்லடக்கம் செய்யப்பட்டார்கள். இருமுறை மிகவும் பயங்கரமான நோயுடன் வாழ்ந்தார்கள். மிகவும் பொறுமையுடனும் தைரியத்துடனும் நோயைச் சகித்துக் கொண்டார்கள்.

எமது தாயாருடன் மைனி உறவு இருந்தது. ஆனால் வயதின் அடிப்படையில் மிர்ஸா ஷரீஃப் அஹ்மது சாஹிபின் கடைசி மகளாக இருந்ததால் எனது சகோதரியும் இவரும் கிட்டத்தட்ட ஒரே வயதினராக இருந்தனர். இந்த அடிப்படையில் எனது தாயார் தமது குழந்தைகளைப் போன்றே இவரையும் நடத்தினார்கள். அவர்களும் கூட இவர்களை ஒருபோதும் தமது மைனியாகக் கருதவில்லை. மாறாக நான் எப்போதும் பார்த்துள்ளேன். மிகவும் மரியாதையுடன் நடத்தினார்கள். எனது தாயாரைப் பெரியவராகக் கருதினார்கள். மிகவும் முன்மாதிரியான தொடர்பாக இருந்தது. இவர்களது திருமணம் 26 டிசம்பர் 1956 –ல் இரண்டாவது கலீஃபத்துல் மஸ்ஹ் (ரலி) அவர்கள் நடத்தினார்கள். அவர்கள் கூறினார்கள். துஆவுக்கு முன்னால் நான் சில நிகாஹ்களை

அறிவிக்கப் போகிறேன். ஹஸ்ரத் இரண்டாவது கலீஃபத்துல் மஸீஹ் (ரலி) அவர்கள் கூறினார்கள்: பொதுவாக திருமணங்கள் ஜல்ஸா முடிந்த பிறகு 29 டிசம்பரில்தான் நடத்தப்படும். ஆனால் இந்த திருமணங்களில் சில விதிவிலக்குகள் உள்ளன. ஒன்று எனது மகள் அமத்துல் மதீன் உடைய திருமணம். ஸெய்யத் மீர் மஹ்மூது அஹ்மது சாஹிப். இவர்கள் மீர் முஹம்மது இல்ஹாக் சாஹிபின் மகனாவார்கள். இரண்டாவது, சவுத்ரி ஸஃபருல்லாஹ் கான் சாஹிப் உடைய மகள். மூன்றாவது அமத்துல் வஹீத் பேகம். இவர் மிர்ஸா ஷஃஃப் அஹ்மத் சாஹிபின் மகள். இவரது திருமணம் மிர்ஸா குர்ஷித் அஹ்மத் சாஹிபுடன் நடைபெறுகிறது. இவர் மிர்ஸா அஜீஸ் அஹ்மத் சாஹிபின் மகனாவார். மிர்ஸா குர்ஷித் அஹ்மத் சாஹிப் வாழ்வை அர்ப்பணித்தவர்.

முஸ்லிஹ் மவ்லூது (ரலி) அவர்கள் தொடர்ந்து கூறினார்கள். இவர் இப்போது படித்துக் கொண்டிருக்கிறார். பிறகு இவர் தம்மை வக்ஃஃப் செய்ய உள்ளார். பிறகு முஸ்லிஹ் மவ்லூது (ரலி) அவர்களது துஆவின் வார்த்தைகளை கூறினார்கள். அல்லாஹ் இந்த எல்லா நிகாஹ்வையும் பாக்கத்துக்குரியதாக்குவானாக! உலகியல் ரீதியாகவும், வருங்காலத்தில் இயக்கத்தின் ஆற்றலின் அடிப்படை இந்த நிக்காஹ்வின் மூலம் உருவாகட்டுமாக! அல்லாஹ்வின் அருளால் அவர்களுக்கு அல்லாஹ் 6 மகன்களை வழங்கினான். அவர்களுள் 4 மகன்கள் வாழ்வை அர்ப்பணித்தவர்கள். இருவர் டாக்டர்கள். ஃபஸ்லே உமர் மருத்துவமனையில் பணி செய்கிறார்கள். ஒருவர் Ph.D டாக்டர். நஸாரத் தஃலீமில் இருக்கிறார். ஒருவர் வக்கீலாக இருக்கிறார். சத்ர் அருகமன் அஹ்மதிய்யாவில் சட்ட ஆலோசக அலுவலகத்தில் பணியாற்றுகிறார். இவர்களது பணிக்காலம் லஜ்னாவில் சுமார் 29 ஆண்டுகள் பரந்துள்ளது. கைவினை மற்றும் வணிகத்துறைச் செயலராகவும், நாயிப் சத்ர் அவ்வல் ஆகவும் இருந்தார். சன அத்தோ திஜாரத்தில் செகரட்டரியாக இருந்தபோது அவர்களின் ஆர்வம் மிக நன்றாக இருந்தது.

எனது மனைவி கூறியுள்ளார்: அவர்கள் 2 வருடங்கள் ரப்வாவின் சத்ர் லஜ்னாவாக இருந்தபோது இவர் செகரட்டரி சஅனத்தோ திஜாரத் கைவினைப் பொருட்கள், மற்றும் வஸிய்யத் துறை மற்றும் நாயிப் சத்ர் ஆக பணியாற்றினார். எப்போதும் மனமகிழ்வுடனும் பணிவுடனும் கட்டுப்படுதலுடனும் பணி செய்தார். எப்போது அவரிடம் பணிகள் ஒப்படைக்கப்பட்டாலும் மிகவும் மகிழ்ச்சியுடன் அதனை நிறைவேற்றினார். இவரது மகனும் எழுதி உள்ளார். உங்களுடன் கிலாஃபத்துக்கு முன்னால் இருந்த தொடர்பு வேறு. அதன் பிறகு கூற தொடங்கினார். சகோதரர் மகன் என்ற உறவு முடிந்து விட்டது. இப்போது கிலாஃபத் என்ற உறவு மட்டுமே எஞ்சியுள்ளது. இங்கு வந்தாலும் என்னை சந்திக்க வந்தால் உட்கார்ந்திருப்பவர் அப்படியே எழுந்திருப்பார்கள். உட்காருங்கள். நீங்களே நோயுற்றுள்ளீர்கள் என்று நான் கூறுவேன். எனது மனைவியும் கூறுவார்கள். ஆனால் உடனே எழுந்து விடுவார்கள். அல்லாஹ் மீது மிகவும் தவக்குல் இருந்தது. ஒருமுறை இவரது சிறிய மகனின் திருமணம் பெரியவருக்கு முன் நடந்து விட்டது. பெரிய மகனுக்காக வீட்டிலேயே ஒரு பகுதியை உருவாக்கி இருந்தார்.

பிறகு மகன் எழுதுகிறார்: ஹஸ்ரத் நான்காவது கலீஃபத்துல் மஸீஹ் அவர்களின் வஃபாத் செய்தி வந்தபோது நாங்கள் அனைவரும் தொழுகைக்காக பள்ளிக்குச் சென்றிருந்தோம். எமது தாயார் மிகவும் அதிர்ச்சிய அடைந்திருந்தார். அப்போது எமது ஒரு பெரிய அண்ணி சத்தம் உயர்த்தி அழ ஆரம்பித்தார். அப்போது துஆ செய் ; அமைதியாக இரு. இப்போது ஜமாஅத்தின் நிலை உனக்கு தெரியாதா என்றார்கள். அவரது பால்குடி சகோதர் எழுதுகிறார்: மிகவும் அவரை கவனித்துக் கொண்டார். மிகவும் பணிவுடன் நோயின் நாட்களில் அவர்களைக் கவனத்தில் கொண்டார். இன்னும் பல நற்பண்புகள் இருந்தன. அல்லாஹ் இவர்களின் பிள்ளைகளிடமும் இந்த பண்புகளை தொடரச் செய்வனாக! கிலாஃபத்துடன் அவர்களுக்கு தொடர்பு இருக்கட்டுமாக! இவர்களின் தகுதியை அல்லாஹ் உயர்த்துவானாக!

தொழுகைக்குப் பிறகு நான் குறிப்பிட்ட இந்த மூன்று மாஹிம்களுக்கும் ஜனாஸா காயிப் தொழி வைப்பேன்.

Friday Sermon delivered by Hadrath Khaleefathul Masih Alkhamis (atba)
on 14.04.2017
Tamil Translation : Muallim M. Nizamuddeen
Published By Nazarath Nashr-O-Isha'ath, Sadr Anjuman Ahmadiyya - Qadian, 143516